

शनाया कपूर ने बताए स्टार किड होने के फायदे

अभिनेता संजय कपूर और महीप कपूर की बेटी शनाया कपूर इन दिनों अपनी आगामी फिल्म 'तू या मैं' के प्रमोशन में व्यस्त हैं। शनाया ने पिछले साल विक्रान्त मैसी के साथ फिल्म 'आंखों की गुस्ताखियां' से बॉलीवुड में डेब्यू किया था। अब शनाया ने स्टारकिड होने के फायदों के बारे में खुलासा किया है। उन्होंने बताया कि संजय कपूर और महीप कपूर की बेटी होने के उन्हें क्या फायदे हैं? निर्देशक-कोरियोग्राफर अपने हालिया वीडियो ब्लॉग में शनाया कपूर और महीप कपूर के घर पहुंचीं। इस दौरान उनके साथ शनाया के को-स्टार आदर्श गौरव भी नजर आए। इस दौरान फराह ने महीप और शनाया से बातचीत शुरू की और उनसे स्टार पेरेंट्स होने के फायदे या नुकसान के बारे में सवाल किया। इस पर शनाया ने कहा कि स्टार माता-पिता का होना अच्छी बात है क्योंकि वे फिल्म के प्रचार में मेरी मदद करते हैं। एक घटना का जिक्र करते हुए शनाया ने बताया कि एक बार वह अपनी मां के साथ थिएटर में 'मार्टी सुप्रीम' देखने गई थीं। तभी कुछ लड़कियां ने उन्हें

नजरअंदाज करते हुए महीप के साथ तस्वीरें खिंचवाईं। मैंने अपने फोन के साथ खड़ी थी और मैंने देखा कि कुछ लड़कियां हमारी तरफ आ रही हैं। मैंने सोचा, 'अरे, ट्रेलर अभी-अभी रिलीज हुआ है और शायद वो मेरे साथ फोटो खिंचवाना चाहती हैं। मैं उठने ही वाली थी कि तभी ये लड़कियां मेरी मां के पास गईं और बोली, 'हम आपकी बहुत बड़ी फैन हैं।' फिर उन्होंने मुझसे पूछा कि क्या आप हमारी और अपनी मां की एक फोटो खींच सकती हैं? शनाया ने बॉलीवुड में अपनी शुरुआत पिछले साल आई फिल्म 'आंखों की गुस्ताखियां' से की थी। संतोष सिंह द्वारा निर्देशित इस फिल्म में उनके साथ विक्रान्त मैसी नजर आए हैं। हालांकि, फिल्म बॉक्स ऑफिस पर औंधे मुंह गिरी थी। अब शनाया अपनी दूसरी फिल्म 'तू या मैं' से बड़े पर्दे पर वापसी कर रही हैं। बेजॉय नायड्यार द्वारा निर्देशित 'तू या मैं' की कहानी दो सोशल मीडिया एन्फ्लुएंसर के बारे में है। जो एक कोलैबरेशन के लिए साथ आते हैं, लेकिन फिर वो किस तरह एक बड़ी मुसीबत में फंस जाते हैं। फिल्म में शनाया कपूर के साथ आदर्श गौरव मुख्य भूमिका में हैं। यह फिल्म 13 फरवरी को रिलीज हो गई है।



अनिल कपूर को मिला था असल नायक बनने का मौका, अंतरराष्ट्रीय स्तर का पद ठुकराया?

अनिल कपूर की फिल्म 'नायक' साल 2001 में रिलीज हुई। फिल्म की कहानी को दर्शकों ने काफी सराहा था। फिल्म में अनिल कपूर एक पत्रकार की भूमिका में थे, जिसे एक दिन का मुख्यमंत्री बनने का मौका मिला था। वह एक दिन में ही राजनीति की दुनिया को बदलकर रख देता है। असल जिंदगी में भी अनिल कपूर को एक खास पद पर काम करने का मौका मिला था, जिसे उन्होंने स्वीकार नहीं किया।

यूएन का ऑफर क्यों ठुकराया?

हाल ही में इंडियन एक्सप्रेस से की गई बातचीत में अनिल कपूर कहते हैं, 'जब मुझे डेनी बॉयल की फिल्म 'स्लमडॉग मिलियनेयर (2008)' के कारण इंटरनेशनल लेवल पर पॉपुलैरिटी मिली तो यूएन की तरफ से एक सिंबॉलिक पोजिशन पर काम करने का ऑफर आया। लेकिन मैं इसे एक फोटो खींचवाने वाली जॉब की तरह नहीं करना चाहता था। मैं नहीं चाहता था कि लोग चार फोटो लें और मैं कुछ काम ना करूं। वैसे भी मेरी इतनी सारी प्रायोरिटीज हैं कि मुझे नहीं लगता कि यूएन वाला काम कर पाता। मैं बिना दिखावा किए सिर्फ वही काम करता हूँ, जो मैं कर सकता हूँ। मुझसे कहीं बेहतर लोग हैं जो राज्यसभा और लोकसभा में होने के लायक हैं।'

ओटीटी पर आएगी अनिल की 'सूबेदार'?

हाल ही में अनिल कपूर की फिल्म 'सूबेदार' का टीजर रिलीज हुआ। यह 5 मार्च को ओटीटी प्लेटफॉर्म प्राइम वीडियो पर रिलीज होगी। फिल्म की कास्ट और कहानी के बारे में अभी तक ज्यादा जानकारी सामने नहीं आई है। फिलहाल फैंस अनिल कपूर को नए अवतार में देखने के लिए पूरी तरह से तैयार हैं। इस फिल्म में वह जबरदस्त एक्शन करते नजर आएंगे।

अनिल कपूर के अपकमिंग प्रोजेक्ट्स?

वर्कफ्रंट की बात करें तो अनिल कपूर के खाते में कई फिल्में शामिल हैं। 'सूबेदार' के अलावा उनकी आगामी फिल्मों और सीरीज में 'अल्फा', 'किंग' और 'फेमिली बिजनेस' शामिल हैं। इसके अलावा उनके 'नायक 2' बनाने की भी चर्चाएं हैं। हाल ही में अनिल कपूर अपनी बेटी सोनम कपूर के बेबी शॉवर में नजर आए थे।

'लैला मजनू' की तर्ज पर 'हीर रांझा' बनाएंगी एकता कपूर

14 फरवरी 'वैलेटाइन डे' पर फिल्म निर्माताओं ने 'हीर रांझा' की खास झलक शेरार की है। इस फिल्म का निर्देशन प्रसिद्ध फिल्म निर्माता इम्रियाज अली के छोटे भाई साजिद अली करेंगे। एकता कपूर ने आज अपनी नई फिल्म 'हीर रांझा' की एक खास झलक इंस्टाग्राम पर शेरार की है। इस पोस्ट के साथ उन्होंने फिल्म 'हीर रांझा' को लेकर कैप्शन में लिखा, 'कुछ प्रेम कहानियां कभी नहीं मरती।' आगे एकता ने लिखा, 'लैला मजनू' से लेकर 'हीर रांझा' तक की प्रेम कहानियों की विरासत जारी है।' इस फिल्म के प्रस्तुतकर्ता इम्रियाज अली हैं। फिल्म का निर्देशन इम्रियाज के छोटे भाई साजिद अली करेंगे। फिल्म का निर्माण शोभा कपूर, एकता कपूर और प्रीति अली बालाजी मोशन पिक्चर्स और पी फिल्म के तहत करेंगे। फिल्म की इस झलक को देखकर यूजर्स काफी उत्साहित हैं और मांग कर रहे हैं कि लैला मजनू की तरह इस फिल्म में भी तृप्ति हिमारी और अविनाश तिवारी को ही कास्ट किया जाए। एक यूजर ने लिखा, 'तृप्ति हिमारी और अविनाश प्लीज', दूसरे यूजर ने लिखा, 'मैं इस फिल्म का इंतजार कर रहा हूँ', एक और यूजर ने लिखा, 'लैला मजनू के बाद एक और मास्टरपीस'।

कौन हैं साजिद अली

साजिद अली एक भारतीय फिल्म निर्देशक और लेखक हैं। वह मुख्य रूप से बॉलीवुड में काम करते हैं। साजिद प्रसिद्ध फिल्म निर्माता इम्रियाज अली के छोटे भाई हैं। साजिद ने 2018 की रोमांटिक फिल्म 'लैला मजनू' से निर्देशन में डेब्यू किया। इसके अलावा उन्होंने 'कॉकटेल' जैसी फिल्मों में सह-लेखक के रूप में भी काम किया है।



अभिनेत्री सम्युक्ता का सबसे दमदार रूप: स्वयंभू के टीज़र में वॉरियर अवतार ने मचाया तहलका

अपनी पिछली फिल्मों की कामयाबी पर सवार सम्युक्ता ने स्वयंभू के टीज़र में ऐसा पावरफुल इम्पैक्ट छोड़ा है कि नजर हटाना मुश्किल हो जाए। इस बार वो नजर और बेखोफ भयंकर योद्धा के रूप में, जो अफरातफरी को चीरते हुए पूरे कॉन्फिडेंस और इंटेंसिटी के साथ आगे बढ़ती है। गूभी हुई चोटी, युद्ध के लिए तैयार तेवर, और रफ-टफ योद्धा वेशभूषा में सम्युक्ता कच्ची ताकत और अटूट इरादे का प्रदर्शन करती दिखती हैं। उनका किरदार शब्दों से नहीं, एक्शन से बोलता है और हर फ्रेम ये इशारा देता है कि वो अपने करियर के सबसे सहासी क्रिएटिव फेज में कदम रख चुकी हैं। ये भूमिका इसलिए भी खास लगती है क्योंकि इससे पहले उनका परफॉर्मिंग ट्रेक रिकॉर्ड बेहद मजबूत रहा है। भीमला नायक में उन्होंने अपनी दमदार मौजूदगी से सबको प्रभावित किया, बिम्बिसार में पौराणिक

दुनिया को एक्सप्लोर किया, विरुपाक्ष में श्वेल का तड़का लगाया और सर में जमीन से जुड़ा अभिनय पेश किया। अब स्वयंभू में ऐसा लगता है जैसे इन सभी अनुभवों का संगम दिख रहा हो और सम्युक्ता खुद का और भी ताकतवर संस्करण बनकर सामने आई हों। टीज़र में वो एक निडर और बेखोफ योद्धा के रूप में दिखती हैं, जो जेंडर की तय सीमाओं को चुनौती देते हुए तीखे एक्शन सीक्वेंस में कमान अपने हाथ में लेती है। कभी धनुष-बाण साधती हुई, तो कभी तलवार लहराती हुई — हर सीन इस बात का सबूत है कि इस किरदार के लिए उन्होंने जबरदस्त शारीरिक ट्रेनिंग और तैयारी की है। सम्युक्ता कहती हैं, स्वयंभू मेरे दिल के बेहद करीब है क्योंकि मैंने हमेशा ऐसे किरदार चुने हैं जो मुझे मेरे कम्फर्ट ज़ोन से बाहर ले जाएं। इस भूमिका ने मुझे शारीरिक और मानसिक, दोनों स्तर

पर ऐसी चुनौती दी जैसा पहले कभी महसूस नहीं किया। एक गांव की महिला की आत्मा और शक्ति को समझने से लेकर धुड़सवारी और तीरदंडी की कड़ी ट्रेनिंग तक, ये सफर बेहद गहन और परिवर्तनकारी रहा। इस किरदार में वो सब कुछ है जिसका एक अभिनेता सपना देखता है — ताकत, संवेदनशीलता और एक मजबूत आवाज। इस उम्र योद्धा रूप में ढलना मेरे करियर के सबसे संतोषजनक अनुभवों में से एक रहा है। स्वयंभू के अलावा भी सम्युक्ता के पास कई दिलचस्प प्रोजेक्ट्स लाइनअप में हैं, जहां वो अपनी बढ़ती रेंज दिखाती नजर आएंगी। जल्द ही वो ब्लैक गोल्ड में एक सशक्त पुलिस अधिकारी के रूप में फिल्म को लीड करेंगी और साथ ही पुरी जगन्नाथ की स्लम डॉग में विजय सेतुपति और तबू के साथ स्क्रीन साझा करती दिखाई देंगी।

शादी मेरी योजना का हिस्सा, पार्टनर को लेकर कहीं ये बात

मृणाल ठाकुर इन दिनों अपनी प्रोफेशनल लाइफ के साथ-साथ अपनी शादी की खबरों को लेकर भी लगातार चर्चाओं में बनी हुई हैं। पिछले कुछ वक्त से उनका नाम धनुष के साथ जोड़ा जा रहा है। हालांकि, शादी की खबरों पर मृणाल इनकार कर चुकी हैं। जबकि धनुष के साथ रिश्ते पर भी दोनों स्टार्स में से किसी ने भी खुलकर कुछ नहीं कहा है। अब मृणाल का कहना है कि वो शादी की योजना बना चुकी हैं।

सही समय और सही जीवनसाथी का इंतजार

पीटीआई के साथ बातचीत में मृणाल ने कहा है कि शादी निश्चित रूप से उनकी योजनाओं का हिस्सा है, लेकिन तभी जब समय और जीवनसाथी सही लगे। उन्होंने स्पष्ट किया कि वह अपने जीवन में सही साथी के आने का इंतजार कर रही हैं। उनकी यह टिप्पणी अभिनेता धनुष के साथ उनके रोमांटिक संबंधों की अफवाहों

को खारिज करने के कुछ ही समय बाद आई है। अपनी निजी जिंदगी के बारे में बात करते हुए मृणाल ने कहा कि वह एक दिन शादी करना चाहती हैं। जब सही दिन और सही जीवनसाथी मिलेगा, तो मैं खुद सोशल मीडिया पर इस खबर की घोषणा करूंगी।

शादी को लेकर बदले लोगों के विचार

अभिनेत्री का मानना है कि समय के साथ लोगों का शादी को लेकर विचार भी काफी बदल गया है। एक्ट्रेस ने कहा कि आज लोग सामाजिक अपेक्षाओं या दबाव के बजाय सच्चे जुड़ाव के कारण शादी का चुनाव करते हैं। पहले शादी के पीछे अलग-अलग कारण हो सकते थे, लेकिन अब यह सही व्यक्ति के साथ रहने की इच्छा के बारे में है।

पिछले साल से चल रही धनुष मृणाल के अफेयर की खबरें

पिछले कुछ वक्त से मृणाल और धनुष के अफेयर की खबरें सुर्खियां बंटोर रही हैं। पिछले

दिनों तो ये भी खबरें आई थी कि मृणाल और धनुष 14 फरवरी को वैलेटाइन डे के मौके पर ही शादी भी कर सकते हैं। हालांकि, इन खबरों को मृणाल ने यह कहते हुए खारिज किया था, 'शादी की तारीख तक आ गई और मुझे इनवाइट भी नहीं किया गया।' हालांकि, मृणाल और धनुष

'दो दीवाने सहर में' में नजर आएंगी मृणाल

वर्कफ्रंट की बात करें तो मृणाल ठाकुर इन दिनों अपनी आगामी फिल्म 'दो दीवाने सहर में' के प्रमोशन में व्यस्त हैं। इस रोमांटिक लव स्टोरी में वो सिद्धांत चतुर्वेदी के साथ प्रमुख भूमिका में नजर आएंगी। रवि उदयवार द्वारा निर्देशित और संजय लीला भंसाली द्वारा निर्मित यह फिल्म 20 फरवरी को सिनेमाघरों में रिलीज होने वाली है। इसके अलावा उनकी पाइपलाइन में आदिती शेष के साथ रोमांटिक-एक्शन थ्रिलर 'डकैट' भी है। यह फिल्म 10 अप्रैल को सिनेमाघरों में रिलीज होने है।

के रिश्ते की आधिकारिक तौर पर पुष्टि कभी नहीं हुई, लेकिन पिछले साल उनकी फिल्म 'तेरे इश्क में' की रीप पार्टी में शामिल होने के बाद अटकलें शुरू हो गईं। बाद में 'सन ऑफ सरदार 2' के प्रीमियर पर उनके धनुष को गले लगाने के वीडियो ने अफवाहों को और हवा दी।

